

# فَضائلِ مدینہ منورہ



تصنیف لطیف

مفسر اعظم پاکستان، شیخ الحدیث والقرآن پیر طریقت، رہبر شریعت

مفتی محمد فیض احمد اویسی رضوی مدظلہ العالی

[www.FaizAhmedOwaisi.com](http://www.FaizAhmedOwaisi.com)

بسم الله الرحمن الرحيم  
الصلوة والسلام عليك يا رحمة للعالمين

# فضائل مدينه منوره

مكتبة لطيف

عشر المصنفين، فقيه الوقت، فيض ملت، مفسر اعظم پاکستان  
حضرت علامہ ابوالصالح مفتی محمد فیض احمد اویسی دامت برکاتہم القدسیہ

( ) ☆ ☆ ☆ ( )

( ) ☆ ☆ ( )

( ) ☆ ( )



## مدینہ ہی مدینہ

الحمد للہ مدینہ پاک کی مہکی مہکی فضاؤں، ٹھنڈی ٹھنڈی ہواؤں سے لطف اور سرور حاصل کرنے کے لئے آج بھی لاتعداد عاشق جوق در جوق اس منور شہر کی حاضری کا شرف حاصل کر رہے ہیں۔ کتنی کیف آور بات ہے کہ اس شہر کو مدینہ منورہ بنانے والے شاہ انبیاء علی نبینا وعلیہم الصلوٰۃ والسلام آج بھی مدینہ پاک میں موجود ہیں اور یہ فرمان تو عاشق کی جان ہے۔

”جس نے میری قبر انور کی زیارت کی گویا اس نے میری زیارت کی“

اے آنکھو! تصویر ہی میں ان کا نقشہ جماؤ

روئے تر میں پر کوئی ایسا شہر نہیں جس کی اتنی تعریف کی گئی ہو جتنی کہ مدینہ پاک کی تعریف کی گئی ہے۔ مدینہ پاک کی مٹی کو شفاء کہا گیا۔ مدینہ پاک میں جنت کی کیاری ہے واہ! مدینہ پاک میں عرش اعلیٰ و ارفع ایک مقام ہے وہ مقام جہاں پیارے تاجدار والی بیگیاں ﷺ کا جسم اطہر موجود ہے۔

یہ کتاب ”فضائل مدینہ منورہ“ کے فضائل پر عالی شان کتاب ہے۔ اس میں حضرت علامہ محمد فیض احمد اویسی صاحب مدظلہ العالی نے معتبر کتب سے فضائل مدینہ منورہ جمع کر دیئے ہیں۔ اس کے مطالعہ سے عظمت مدینہ قلب میں رائج ہوتی ہے اور شوق مدینہ مزید بڑھتا ہے۔

رب قدیر کا کرم ہے کہ اس کتاب کی اشاعت کا کام انجمن انوار القادر یہ کے حصہ میں آیا۔ انجمن انوار القادر یہ اس کتاب کو شائع کر کے بڑی مسرت محسوس کر رہی ہے کیوں کہ جان ایمان ﷺ تو مدینہ پاک میں ہیں اور یہ کتاب ”فضائل مدینہ منورہ“ ہے۔

السلام مع الاکرام

محمد آصف

جنرل سیکریٹری انجمن انوار القادر یہ

بسم الله الرحمن الرحيم

نحمدہ و نصلى و نسلّم على رسولہ الکریم

یہ کتابچہ مدینہ طیبہ کے فضائل پر مشتمل ہے۔ عزیزم محمد فیصل نقشبندی صاحب اور انجمن انوار القادریہ کے دیگر اراکین نے فقیر کو اس طرف متوجہ فرمایا کہ ان کے احباب مختلف موضوعات پر کتابیں شائع کرتے ہیں۔ اس اشاعت میں فقیر اویسی غفرلہ بھی حصہ لے چنانچہ یہ رسالہ احباب کو بھیج رہا ہوں۔ اس سے واضح ہوگا کہ جس شہر کی یہ فضیلتیں اور برکتیں ہیں اُس شہر والے محبوب مولا علیہ السلام کی شانِ اقدس کتنی بلند و بالا ہوگی۔

اللہ تعالیٰ بطیفیل حبیب اکرم مولا علیہ السلام پر خدمت قبول فرمائے۔ (آمین)

محمد فیض احمد اویسی رضوی غفرلہ





بسم الله الرحمن الرحيم

الحمد لله رب العالمين والصلوة والسلام على رسوله الكريم

## کثرت اسماء

مدینہ طیبہ کی یہ بہت بڑی فضیلت ہے کہ اس کے اسماء ایک سو پر مشتمل ہیں اور ناموں کی کثرت ہی ظاہر کر رہی ہے کہ اس شہر شریف کی کتنی عظمت ہے۔ اسماء الہی عز شانہ اور القاب حضرت رسالت جناب ﷺ سے اس بات کا پتہ چلتا ہے کہ جس کے نام زیادہ ہیں اس کی رفعت و عظمت بھی زیادہ ہے۔ روئے زمین کا کوئی شہر ایسا نہیں ہے کہ جس کے نام اس درجہ کثرت کو پہنچے ہوں جیسا کہ مدینہ پاک کے نام ہیں۔ بعض علماء نے کوشش کر کے تقریباً ایک سو اور بعض نے کم و زیادہ اس حد سے جمع کئے ہیں لیکن اس کتاب میں صرف وہ نام لکھے جائیں گے جو اس مقام کی شرافت اور کرامت کی دلیل ہیں۔

## طابہ اور طیبہ

اللہ تعالیٰ کے نام کی برکت کو شامل حال کرتے ہوئے میں عرض کرتا ہوں کہ جو نام سید کائنات حضور ﷺ کا پسندیدہ اور محبوب ہے وہ طابہ اور طیبہ ہے اور ان ناموں کا بولنا اس کی طہارت کے سبب سے ہے اس لئے کہ شرک کی نجاست سے یہ سر زمین پاک ہے اور اچھی طبیعتوں کے موافق ہے نیز اس کی آب و ہوا نہایت پاکیزہ ہے۔ بعض لوگوں نے کہا ہے کہ اس شہر شریف کے رہنے والے اس کی مٹی اور اس کے درود یوار سے ایسی عمدہ خوشبو پاتے ہیں جس کی مثل میں دنیا کی کوئی خوشبو پیش نہیں کر سکتے۔ یہاں کے رہنے والوں کے سوا اور صادقین و مجتہدین کے ذوق میں بھی یہ خوشبو پہنچتی ہے۔ چنانچہ ابو عبد اللہ عطار نے کہا ہے

بطیب رسول الله طاب نسیمها

فما للمسك والكافور والصندل الرطب

بوہ خوشبو رسول ﷺ کے خوشبودار ہو گئی ہو اس کی پس نہیں ہے ایسی خوشبو مشک اور کافور اور صندل رطب میں

حضرت شبلی ایک صاف باطن اور اہل دل علماء میں سے ہیں وہ فرماتے ہیں کہ مدینہ پاک کی مٹی میں ایک خاص خوشبو ہے جو مشک و عتر میں نہیں پائی جاتی اور یہ کوئی تعجب کی بات نہیں ہے اس لئے کہ جہاں پر حبیب خدا ﷺ کے سانسوں کی ہوا پہنچی ہو وہاں مشک و عتر کی کیا حقیقت ہے

دراں زمیں کہ نیسے وزو ز طره دوست

چہ جائے دم زدن ناقہائے تاتاریت

## ترجمہ

جہاں کہیں تری زلفوں کی بو پہنچ جائے

وہاں پہ چائیں عیثِ نافہائے تاتاری

اور نیز تمام دنیا کی خوشبوئیں خاص کر گل سرخ جو مشہور و معروف ہے اس شہر پاک کی مخصوص خوشبو کا مقابلہ نہیں

کر سکتیں۔

زیم چاں قزایت تن مردہ زندہ گردد

زکدام باغے ای گل کہ چیں خوش است بویت

## ترجمہ

ہوتا ہے مردہ زندہ خوشبو سے تیری اے گل

وہ ابغ کون سا ہے آیا ہے تو جہاں سے

حدیث شریف میں آیا ہے

ان الله امرني ان اسمي المدينة طابه

اللہ تعالیٰ نے مجھ کو حکم دیا ہے کہ مدینہ طیبہ کا نام طابہ رکھوں

وہب بن منبہ فرماتے ہیں کہ مدینہ کا نام توریت میں طابہ و طیبہ ہے۔ امام مالک رحمۃ اللہ علیہ کا مذہب ہے کہ جو

شخص مدینہ پاک کی زمین کو عدم طیب سے نسبت کرے اور اس کی ہوا کو ناخوش کہے وہ واجب التعمیر ہے اس کو قید کیا جائے یہاں تک کہ توبہ صحیح کر لے۔

زمانہ شہادت نشان نبوت سے پہلے مدینہ شریف کو شیرب و اثر ب کہتے تھے۔ رسول اللہ ﷺ نے اپنے رب کے

حکم سے اس کا نام طابہ اور طیبہ رکھا۔ لوگ کہتے ہیں کہ میراث حضرت نوح علیہ السلام کی اولاد میں سے ایک قوم کا نام ہے

جب ان کی اولاد متفرق شہروں میں آباد ہوئی تو شیرب خاص مدینہ پاک کا نام ہے یا اس جگہ کا جو احد پہاڑ کی غربی جانب

میں واقع ہے جس میں کثرت سے بھجور کے درخت اور چشمے تھے۔ اکثر علماء نے اسی قول کو ترجیح دی ہے اور نیز اثارب کا

لفظ یعنی جمع کا لفظ بھی اس کی تائید کرتا ہے۔

ابن زبالہ جو مورخین مدینہ کے پیشوا مانتے جاتے ہیں اور منجملہ اصحاب مالک رحمۃ اللہ علیہ سے ہیں نیز دوسرے



حضرات نے بھی علماء سے روایت کیا ہے کہ مدینہ منورہ کو یثرب نہ کہیں۔ امام بخاری رحمۃ اللہ علیہ کی تاریخ میں ایک حدیث آئی ہے کہ جو شخص ایک مرتبہ مدینہ منورہ کو یثرب کہے تو اس کو لازم ہے کہ اس کی تلافی اور تدارک میں دس مرتبہ مدینہ کہے اور امام احمد اور ابو یعلیٰ نے روایت کیا ہے کہ اگر کوئی شخص مدینہ کو یثرب کہے تو چاہیے کہ جناب باری تعالیٰ میں استعفار کرے کیونکہ اس کا نام طابہ ہے۔ انہی روایات کے مثل دوسری بھی روایات آئی ہیں لفظ یثرب سے کراہت کی وجہ یہ ہے کہ اس کے معنی فساد کے ہیں یا مواخذہ اور عذاب کے ہیں۔ ان سب باتوں کے علاوہ یثرب ایک کافر کا نام بھی ہے لہذا اس کے نام پر اس مقام شریف کا نام رکھنا جس کی عزت غبار شرک اور کفر سے پاک و بری ہے کسی طرح مناسب نہیں ہے اور قرآن مجید میں آیا ہے

**يَا هَلْ يَرُبَّ لَا مَقَامَ لَكُمْ (پارہ ۲۱، سورۃ الاحزاب، آیت ۱۳)**

**ترجمہ:** اے مدینہ والو یہاں تمہارے ٹھہرنے کی جگہ نہیں۔

بعض منافقوں کی زبان سے ہے کہ مدینہ منورہ کا نام اس نام سے رکھ کر منافقت کرتے تھے اور بعض احادیث میں بھی مدینہ منورہ کا نام یثرب آیا ہے۔ اس کے متعلق جواب میں علماء کہتے ہیں کہ یہ ممانعت سے پیشتر کا ہے۔ واللہ اعلم

## ارض اللہ

مُجْمَلہ اور ناموں کے اس بقعہ شریفہ کا نام ارض اللہ اور ارض الحجرت بھی ہے اور آیہ کریمہ

**اَلَمْ تَكُنْ اَرْضُ اللّٰهِ وَاِسْعٰۃً فَنُهَا جُرُوْا فِيْهَا (پارہ ۵، سورۃ النساء، آیت ۹۷)**

**ترجمہ:** کیا اللہ کی زمین کشادہ نہ تھی کہ تم اس میں ہجرت کرتے۔

ان دونوں ناموں کے ہوتے کی دلیل ہے

## اکالۃ البلدان واکالۃ القری

بھی اس بات کی گواہ ہے کہ تمام شہروں پر اس کو غلبہ ہے اور اس کے احکام بھی تمام اطراف عالم پر غالب ہیں نیز غنیمتیں اور خزانے جو یہاں آتے ہیں اس کے القاب سے ہے اور بعض علماء نے اس معنی کو غلبہ فضیلت اور عظمت رتبہ پر محمول کیا ہے یعنی تمام فضیلتیں اس کی عظمت کے مقابلہ میں بیچ ہیں جیسا کہ مکہ مکرمہ کو اُم القریٰ کہتے ہیں۔ یہ نام تمام شہروں کے مقابلے میں اس کی اصلیت کے ہے۔ لوگوں نے کہا ہے کہ **اکالۃ القری** کی یہ نسبت اُم القریٰ زیادہ اچھا ہے اس لئے کہ اگر اس کو ماں کہا جائے تو چونکہ اس کے ساکنان کو کبھی اضمحلال نہیں ہے اس لئے ماں ہونے کا حق ادا

ہو جاتا ہے۔

## ایمان

اس کا ایک نام ایمان بھی ہے چنانچہ قرآن مجید میں ارشاد باری تعالیٰ ہے

وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ (پارہ ۲۸، سورۃ الحشر، آیت ۹)

**ترجمہ:** اور جنہوں نے پہلے سے اس شہر اور ایمان میں گھر بنالیا۔

شہان میں انصار اور تعریف میں محبان عالی اقدار کے نازل ہوئی ہے۔ یہ شہر مکہ مکرمہ مظہر ہے ایمان کے احکام اور بھی ایمان کا سرچشمہ ہے۔ حضرت انس بن مالک رضی اللہ تعالیٰ عنہ سے روایت ہے کہ حضور ﷺ نے فرمایا ہے کہ ایمان کا فرشتہ جو ایمان والوں کے دلوں پر ایمان القا اور الہام کرتا ہے۔ وہ کہتا ہے کہ میں مدینہ کا رہنے والا ہوں اور ہرگز اس شہر سے باہر نہ جاؤں گا۔ جب اس بات کو حیا کے فرشتہ نے سنا تو کہنے لگا کہ میں بھی تیرے ساتھ ہوں اور کبھی تجھ سے جدا نہ ہوں گا۔ خوب سمجھ لینا چاہیے کہ حیا اور ایمان یہ دونوں صفیں رسول اکرم ﷺ کے شہر پاک میں مجتمع اور ایک دوسرے کے لئے لازم ہو گئی ہے۔ **الحیا من الایمان**

## بارہ وبرہ

بڑائی اور بھلائی کے معنوں میں ہے یہ بھی اسم صفتی اسی مکان نیک علامت کے ہیں۔ اس واسطے کہ یہ جگہ خزانہ ہے نیکیوں کا اور معدن ہے بھلائی کا۔

## بلد

لَا أَقْسِمُ بِهَذَا الْبَلَدِ ۝ (پارہ ۳۰، سورۃ البلد، آیت ۱)

**ترجمہ:** مجھے اس شہر کی قسم۔

اس سے بھی بقول بعض مفسرین کے مدینہ ہی مراد ہے۔ اس وجہ سے کہ حضور ﷺ تاحیات یہیں اقامت فرما رہے اور بعد ممات دنیوی بھی اسی جگہ ہیں۔ اس لئے اس شہر پاک کو یہ بزرگی اور لباس شرافت عطا ہوا ہے لیکن اکثر علماء کے بقول اس آیت شریف سے مکہ معظمہ مراد ہے اور چونکہ یہ مکہ مکرمہ ہی میں نازل ہوئی ہے اس لئے اس قول کو ترجیح ہے۔ **واللہ تعالیٰ اعلم**

**بیت رسول اللہ ﷺ**

بیت رسول اللہ ﷺ بھی اس کے القاب شریف سے ہے اور اس نام کے رکھنے کی وجہ اس نسبت کریم کے ساتھ



کمال درجہ کی واضح اور ظاہر ہے جیسا کہ مکہ مکرمہ کو بیت اللہ کہتے ہیں۔ اسی طرح اس شہر پاک کو بیت رسول ﷺ کہنا جائز ہے۔

زہے سعادت آں بندہ کہ کرۂ نزول  
گجے بہ بیت خدا و گجے بہ بیت رسول

## جابرہ وجبارہ

جابرہ وجبارہ بھی اس مقام عزت انتظام کے ناموں سے ہے اور حدیث "المدينة عشرة اسماء" چند روایات سے اول کے دو ناموں پر دلالت کرتی ہے اور تیسرا نام جبارہ ہے جس کو کتاب النواحي کے مصنف نے تورات سے نقل کیا ہے۔ اس کا نام جبر رکھنے کی وجہ تسمیہ یہ ہے کہ شکستہ دلاں غریب کو مالدار اور بے کسوں اور فقیروں کا سہارا دینا اس کا کام ہے۔

اور اس کے علاوہ مغروروں کو شکستہ کرنا سرکشوں کو اطاعت پر مجبور کرنا، دوسرے شہروں پر اس لئے جبر و قہر کرنا کہ اسلام لاؤ، مسلمان بن جاؤ، ایک اللہ کے تابع دار رہو۔

## مجبورہ

مجبورہ بھی اس کا نام وارد ہوا ہے۔ اس لئے کہ سید الانبیاء ﷺ کی سکونت کے لئے حیات و ممات میں حکم الہی سے مجبور ہے۔

## جزیرۃ العرب

اور جزیرۃ العرب بھی بقول بعض محدثین کے

اخرجوا المشرکین من جزیرۃ العرب

سے مدینہ منورہ مراد ہے اگرچہ بقول دیگر حضرات اس آیت سے تمام ملک حجاز مراد ہے۔

## محبہ ، حبیبہ ، محبوبہ

اور محبہ و حبیبہ محبوبہ اس کے مرغوب و مخصوص ناموں میں سے ہیں۔ حدیث میں ہے

اللهم حبب علينا المدينة کحبنا مکة

اے اللہ محبوب کر دے تو ہماری طرف مدینہ کو مثل محبت مکہ کے

## حرم و حرم رسول اللہ ﷺ

حرم و حرم رسول اللہ ﷺ بوجہ شرافت نسبت کے بھی اس کا لقب ہے۔ مسلم شریف کی حدیث میں آیا ہے

**المدينة حرم**

مدینہ حرم ہے

طبرانی کی حدیث میں ہے کہ

**حرم ابراہیم مکہ و حرم المدینہ**

یعنی حضرت ابراہیم نے مکہ کو حرم بنایا اور میرا حرم مدینہ ہے

حرم مدینہ کہاں تک ہے؟ اس کی حد قائم کرنے میں علماء کا اختلاف ہے۔ اس کا ذکر اپنی جگہ پر کیا گیا ہے اور ممکن

ہے ان اوراق میں بھی اس کا ذکر کیا جائے۔ انشاء اللہ تعالیٰ

**حسنہ**

حسنہ بھی اس کا نام ہے۔ حسن اس وجہ سے ہے کہ باغات، چشمے، کنوئیں اور بلند و بالا پہاڑ، کشادہ فضا میں، عمارتوں کے قبة اور مشاہد و مزارات اس میں شامل ہیں نیز نور نے اس کا احاطہ کر لیا ہے۔ حسن باطنی بوجہ وجود حضرت خاتم النبیین ﷺ کی ذات مقدس کے جو شاہد و مشہود پروردگار عالم کا ہے اور مقصود تمام نیکیوں کا اور وجود اہل و اصحاب اور آپ کے تبعین کا کہ جامع تمام برکات اور جمیع کرامات کے ہیں۔ یہ سب خوبیاں اسی مدینہ پاک کی سرزمین کو حاصل ہیں۔

**عرف من ذاق و وجد من عرف**

پہچان لیا جس نے چکھا اور پانا جس نے پہچانا

ذوق ایس را شناسی بخشد اتنا چش

ومن مذهبی حب الدیار لاهلها

وللناس فیما یعشقون مذاهب

**ترجمہ**

میرا مذہب ہے کہ محبت و مکان اس کے ساکنان کی وجہ سے ہے اور واسطے ان لوگوں کے جو عشق رکھتے ہیں مختلف مذہب



ہیں

خدا کی قسم قطع نظر، باطنی لذتوں اور حضور قلب کے یہ نتیجہ ہے سچی محبت اور اعتقاد کا۔ اصل حسن و زیبائی جو قلبی آنکھوں سے حاصل ہوتی ہے وہ اسی شہر پاک میں ہے کسی دوسرے شہر میں تو دیکھی نہ سنی۔ البتہ بعض دوسری جگہوں میں جو نورانیت نظر آتی ہے وہ اسی مقام کی حسن و زیبائی ہے اسی جگہ کے چکارے اور آثار و برکات اس میں سایہ فگن ہی جیسا کہ شہر دہلی اور اسی جیسے دوسرے مقام۔ اسی درگاہ کے خادم و خاکسار وہاں بھی سوئے ہوئے ہیں۔

ہر کجا نوریت تاپاں باکمال  
ظاہر است از آفتاب این جمال

### خیرہ و خیرہ

بھی اس بزرگ مقام کا نام ہے کہ جامع ہے دنیا اور آخرت کی بھلائیوں کو۔ حدیث میں آیا ہے

المدينة خیر لهم لو كانوا یعلمون

مدینہ بہتر ہے ان کے لئے کاش کہ جانتے ہوئے

حضرت سید دو عالم ﷺ نے شہروں کو فتح کرنے سے اور لوگوں کے منتقل ہونے سے وسعت رزق کی طلب میں خبر دی ہے اور یہ اس بات کا ثبوت دے رہی ہے کہ اس شہر پاک کے یہ دونوں نام بھی ہیں۔

دارالبر، الاخیار، دارالاحیاء، دارالایمان، الشہداء، دارالاسلام، دارالفتح، دارالحجۃ، قبة الاسلام سب کے سب القاب اس مقام شریف کے ہیں اللہ تعالیٰ اس کو تازہ و پاک رکھیں۔

### شافیہ

شافیہ بھی اسی کا نام ہے۔ حدیث میں آیا ہے کہ خاک مدینہ ہر مرض کے لئے شفاء ہے یہاں تک کہ جذام اور برص کے لئے بھی مدینہ منورہ کے پھلوں سے بھی شفاء طلب کرنا حدیث صحیح سے ثابت ہے اور بعض علماء متقدمین کے بقول کتاب اسماء مدینہ اور اس کے حواشی سے بخار اور مریض کے بھی صحت یاب ہونے کے بارے میں حدیث آئی ہے اور امراض قلب اور گناہ لگی بیماری سے بھی شفاء یاب ہونا لازم ہے نیز اس مکان شریف میں وارد ہونا انجام محمود ہے۔

### عاصمہ

عاصمہ بھی اسی کا نام ہے جو ایذائے مشرکین سے مہاجرین کے محفوظ رہنے کی وجہ سے ہے یہی وجہ نہیں بلکہ تمام

ساکنان اور قاصدان اس مقام رحمت آئین کا جملہ آفات اور خطرات دنیا و دین سے محفوظ رہنے کی وجہ سے بھی یہ نام ہے اور اگر نام معصومہ رکھا جائے جس کے معنی محفوظ کے ہیں تو یہ اس وجہ سے ہوگا کہ یہ بعض سرکش و جبار لوگوں سے ابتداء میں لشکر موسیٰ علیہ السلام اور داؤد علی نبینا علیہ السلام محفوظ رہا اور آخر میں بوجہ برکت نبی ﷺ کے دجال اور طاعون سے اور ہر مکروہ و منحوس سے محفوظ رہے گا اس نام کو جائز رکھتے ہیں یا لفظ عاصمہ کو معصومہ کے معنی میں لے لیں تو جائز ہے۔

### غلبہ

غلبہ یہ اس کے پرانے ناموں میں سے ہے۔ زمانہ جاہلیت میں بھی یہی نام لیا جاتا تھا چنانچہ یشرب اور غلبہ و تسلط اور قہر لازم ورود اور نزول میں اس عظمت والی زمین کے آیا ہے جو شخص اس میں داخل ہوتا ہے آخر کار صفت غلبہ اور علامت شہرت سے موصوف ہو جاتا ہے۔ یہود، عمالقہ پر غالب ہوئے اور اوس و خزرج یہود پر اور اسی طرح سے مہاجرین اور اوس و خزرج پر اور عجمی مہاجرین پر۔

الامشاء اللہ

### فاضلہ

فاضلہ بھی ایک نام ہے۔ اس لئے کہ بد اعتقاد اور بدکار لوگ اس میں پوشیدہ نہیں رہ سکتے۔ آخر کار ذلت و رسوائی کے ساتھ ظاہر ہو جاتے ہیں اللہ تعالیٰ اپنے غضب سے بچائیں۔

### مومنہ

مومنہ بھی اس مکان شریف کا نام ہے بوجہ اس بات کے کہ اس میں اہل ایمان کی سکونت ہے اور یہیں سے ایمان کے احکام نکلے ہیں اور اسلام کے شعائر کا مرکز بھی یہی ہے اور جس طرح نفع اور برکت والفت مومن کی علامات میں سے ہیں۔ اسی طرح مدینہ پاک میں بھی یہ اوصاف ظاہر ہیں اور اگر کلمہ کو اپنے حقیقی معنوں پر رکھیں تو احتمال رہتا ہے کہ یہ شہر پاک بھی حضور ﷺ سے گویا ہوا۔ حدیث صحیح میں اُحد پہاڑ کی بابت واقع ہوا ہے جو حضور ﷺ کے ساتھ مخصوص ہے اور یہ اس مدعا پر واضح دلیل ہے کہ سرزمین مدینہ بھی ایمان لے آئی ہے۔ حدیث شریف میں آیا ہے

والذی نفس بیدہ تربتها المومنة

فرماتے ہیں کہ خدا کی قسم جس کے قبضہ قدرت میں میری جان ہے خاک مدینہ مومن ہے

اور یہ بھی روایت ہے کہ تو ریت میں اس کا نام مومنہ ہے مبارک بھی اسی شہر کا لقب ہے اور حدیث صحیح میں آیا ہے کہ حضور ﷺ نے مدینہ اور اس کی تمام چیزوں کے لئے یہاں تک کہ مد و صاع (یہ پیمانوں کے نام ہیں) کے واسطے بھی دعا



کر کے فرمایا ہے کہ اے خدا اس کی برکت زیادہ کر جیسی کہ مکہ میں خیر و برکت کی ہے اور اس دعا کا ظہور و مشاہدہ کرنا برکات کا اس شہر شریف میں ظاہراً و باہراً ہے اس میں شک اور تردد کی کوئی گنجائش نہیں ہے۔

### محبورہ

محبورہ جو مشتق ہے اسی شہر مقدس کا نام ہے۔ محبار اس زمین کو کہتے ہیں جو سبزیات کو جلد اُگائے اور بہت نفع والی ہو اس بات کا وجود سرزمین مدینہ میں معائنہ اور مشاہدہ کیا گیا ہے۔

### محروسہ و محفوظہ اور محفوظہ

محروسہ و محفوظہ اور محفوظہ ان ناموں کی وجہ تسمیہ بعض اسماء مذکورہ کے معنی سے ظاہر ہو گئی ہے۔ حدیث شریف میں آیا ہے کہ مدینہ پاک کی گلیوں کے دونوں سروں پر فرشتے بیٹھے ہوئے اس کی پاسپانی کرتے ہیں۔

### مرحومہ و مرزوقہ

مرحومہ و مرزوقہ پہلا نام تو ریت سے نقل کیا ہے اور اس کے ساتھ وجہ تسمیہ ظاہر ہے کہ مکان اور ٹھکانہ رحمتہ للعالمین کا اور جائے نزول ارحم الراحمین کی ہے اور رحمت عام و خاص یعنی اہل عالم پر رزق حسیہ جسمانیہ اور معنویہ و روحانی کا پہنچنا ہے لیکن یہ بات خاص کر شیدائی باب توکل کے لئے پے در پے ہے۔

### مسکینہ

مسکینہ اس کی وجہ تسمیہ خلاصہ سے مومن کے نام میں ظاہر ہو جائے گی۔ حدیث شریف میں حضرت امیر المومنین علی رضی اللہ تعالیٰ عنہ سے آیا ہے کہ حق سبحانہ تعالیٰ نے مدینہ کو خطاب فرمایا

### یا طیبۃ یا طابۃ مسکینۃ لا تنقلی الکنوز

پروردگار عالم نے رسول خدا ﷺ کے مدینہ کو خطاب کیا کہ اے زمین پاک اور اے بقیعہ مطہر اور اے مکان مسکین خزانوں کو قبول مت کر اور اپنی مسکینیت کے ساتھ موافقت کر

لیکن حقیقت میں یہ خطاب اس کے باشندگان سے ہے تاکہ مسکینیت اور غربت کی صفت سے کہ اس کی اصل خشوع و خضوع ہے۔ مصروف رہیں اور اہل دنیا و اصحابہ ثروت جو اس صفت پر نہیں ہیں رغبت نہ کریں۔

اللهم احینی مسکینا وامتنی مسکینا واحشرنی فی زمرہ المساکین اعنی فی اہل بلدۃ حبیبک

سید المرسلین صلی اللہ علیہ وآلہ واصحابہ اجمعین

## مسلمہ

مسلمہ مثل مومنہ کے اس کے اسمائے شریف سے ہے۔ ایمان اور اسلام نام ایک ہے لیکن کچھ تھوڑا سا فرق ہے۔ ایمان میں رعایت معنی تصدیق قلبی کے ہیں جو امور باطن سے ہے اور اسلام میں اقرار و انقیاد کی جانب کا لحاظ ہے جو کہ احکام ظاہری ہیں لیکن ان دونوں ناموں میں امان و سلامتی ہے۔

## مطیبہ مقدسہ

مطیبہ مقدسہ قریب قریب پہلے ناموں کے معنی میں ہیں۔ طیب اور پیا کی نیز طہارت و صفائی اور نزاکت اس شہر شریف کے لوازم ذاتیہ سے ہیں مقرر قرار سے ہے۔ چنانچہ حدیث شریف میں آیا ہے کہ

اللهم اجعل لنا بها قرارا ووقنا حسنا

اے اللہ تو کر دے ہمارے لئے اس شہر میں قرار اور ترقی عمدہ

## مکینہ

مکینہ بھی مدینہ منورہ کا نام ہے۔ باعتبار اس عزت اور درجہ کے جو اس کو دربار خداوندی حاصل ہے۔

## ناجیہ

ناجیہ نجات سے یا ناجاہ سے مشتق ہے یعنی خوش کیا اس کو یا نجوہ سے کہ بلند زمین کو کہتے ہیں اور تمام معنوں کی و جہیں مدینہ پاک میں ظاہر اور واضح ہیں۔

## المدینہ

المدینہ اس مقام شریف کے مشہور ناموں اور بلدہ عظیم کے معروف اعلام میں سے ہے۔ لغت میں مدینہ ایسے مقام کا نام ہے جو مکانات اور کثرت عمارات میں قریہ کی حد سے تجاوز کر گیا ہو اور شہر کے درجہ کو پہنچا ہو۔ جو تمام گاؤں سے بڑا ہے۔ شہر مدینہ اور بلدہ درمیانی ہیں اور بعض نے شہر اور مدینہ کو ایک درجہ میں رکھا ہے لیکن یہ تحقیق علم لغت کی ہے اور اب مدینہ نام مدینہ الرسول ﷺ کا ہو گیا ہے۔ چنانچہ اگر مطلقاً مدینہ ذکر کرتے ہیں تو یہی شہر معظم مراد ہوتا ہے اہل عرب اپنے محاورہ میں اس کو الف لام کے ساتھ المدینہ بولتے ہیں اور اس قسم کے فرق لغت عرب میں بہت ہیں جیسا کہ نجم ہر ستارہ کو کہتے ہیں لیکن النجم الف لام کے ساتھ چند مخصوص ستاروں کا نام ہے کہ اس کو ثریا کہتے ہیں اگر کسی شخص کی نسبت دوسرے مدینوں کی طرف ہو تو اسے مدینہ کہتے ہیں اور اگر نسبت مدینہ الرسول ﷺ کے ساتھ ہو تو مدنی بولتے ہیں



کلام الہی میں مدینہ کا نام اسی نام سے چند جگہ آیا ہے اور توریت میں بھی یہی نام آیا ہے۔

### سید البلدان

حدیث شریف میں امیر المومنین عمر رضی اللہ عنہ سے روایت آئی ہے۔ یا طیة یا سید البلدان مدینہ کے فضائل کا بیان جس جگہ ہے وہاں یہ معنی واضح ہو جائیں گے **انشاء اللہ تعالیٰ**۔ مزید تفصیل اسماء معہ تشریح فقیر کی کتاب ”محبوب مدینہ“ کا مطالعہ فرمائیں۔

### قرآن مجید

کسی مکان کی فضیلت مکین کی بدولت ہوتی ہے۔ چنانچہ مفسرین کرام فرماتے ہیں کہ

**لَا أَقْسِمُ بِهَذَا الْبَلَدِ ۚ وَأَنْتَ حِلٌّ بِهَذَا الْبَلَدِ ۚ** (پارہ ۳۰، سورۃ البلد، آیت ۲۱)

**ترجمہ:** مجھے اس شہر کی قسم۔ کہ اے محبوب ﷺ! تم اس شہر میں تشریف فرما ہو۔

اس آیت کریمہ میں مکہ مکرمہ کی قسم اسی لئے یاد فرمائی گئی ہے کہ اس میں حضور ﷺ رونق افروز ہوئے۔ اسی لئے

متفقہ فیصلہ ہے کہ مکہ مکرمہ کو عزت و عظمت حضور ﷺ کی رونق افروزی کی بدولت حاصل ہوئی۔ (خزانة العرفان)

### فائدہ

جب مکہ مکرمہ اور کعبہ شریفہ کو یہ شرف اور بزرگی حضور ﷺ کے ایک عرصہ اقامت پذیر ہونے کی وجہ سے نصیب ہوئی تو مدینہ طیبہ تو اس سے بڑھ کر شرف و بزرگی کا مستحق ہے کہ اس میں جب سے آقائے کائنات ﷺ رونق افروز ہوئے تو پھر جدائی نہ ہوئی اور نہ ہوگی یہاں تک کہ قیامت اور پھر قیامت کے بعد الیٰ ابد الابد۔ اس لئے یہ ایسی فضیلت ہے کہ اس سے بڑھ کر اور کوئی فضیلت نہیں ہو سکتی۔ اس عمومی فضیلت کے علاوہ قرآن مجید میں خصوصیت سے چند آیات میں تصریح ہے۔ فقیر ان آیات کو معہ حوالہ تفاسیر عرض کرتا ہے۔

### آیت نمبر ۱

**وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ** (پارہ ۲۸، سورۃ الحشر، آیت ۹)

**ترجمہ:** اور جنہوں نے پہلے سے اس شہر اور ایمان میں گھر بنالیا۔

### فائدہ

اس آیت کریمہ میں دار و ایمان سے مراد مدینہ منورہ ہے۔ (وقاء الوفاء صفحہ ۹)

خود حضور اکرم ﷺ فرماتے ہیں

المدينة قبة الاسلام ودار الايمان

مدینہ شریف قبة اسلام اور دار ایمان ہے

حضور ﷺ نے فرمایا

ان الايمان ليارزالي المدين كما تارز الحية الى حجرها

بے شک ایمان مدینہ منورہ کی طرف اس طرح کھینچا آتا ہے جس طرح کہ سانپ اپنے سوراخ کی طرف آتا ہے

**آیت نمبر ۲**

وَالَّذِينَ هَاجَرُوا فِي اللَّهِ مِنْ بَعْدِ مَا ظَلَمُوا لَنُبَوِّئَنَّهُمْ فِي الدُّنْيَا حَسَنَةً (پارہ ۱۴، سورۃ النحل، آیت ۴۱)

**ترجمہ:** اور جنہوں نے اللہ کی راہ میں اپنے گھریاں چھوڑے مظلوم ہو کر ضرور ہم انہیں دنیا میں اچھی جگہ دیں گے۔

**فائدہ**

اس آیت کریمہ سے **حسنة** سے مراد مدینہ ہے کیونکہ مہاجرین کو اللہ تعالیٰ نے وہیں جگہ دی۔

**آیت نمبر ۳**

كَمَا أَخْرَجَكَ رَبُّكَ مِنْ بَيْتِكَ بِالْحَقِّ (پارہ ۹، سورۃ الانفال، آیت ۵)

**ترجمہ:** جس طرح اے محبوب تمہیں تمہارے رب نے تمہارے گھر سے حق کے ساتھ برآمد کیا۔

**فائدہ**

اس آیت کریمہ میں مدینہ منورہ کو بیت الرسول فرمایا گیا کیونکہ جب آپ مدینہ منورہ سے بدر کی طرف نکلے تب یہ

آیت نازل ہوئیں

**آیت نمبر ۴**

وَقُلْ رَبِّ اَدْخِلْنِيْ مُدْخَلَ صِدْقٍ وَّاَخْرِجْنِيْ مُخْرَجَ صِدْقٍ (پارہ ۱۵، سورۃ الاسراء، آیت ۸۰)

**ترجمہ:** اور یوں عرض کرو کہ اے میرے رب مجھے نیک طرح داخل کرو اور نیک طرح باہر لے جا۔

**فائدہ**

حضرت قتادہ رضی اللہ تعالیٰ عنہ فرماتے ہیں کہ اس آیت کریمہ میں **مدخل صدق** سے مراد مدینہ منورہ اور



مخرج صدق سے مراد مکہ مکرمہ ہے۔ (المستدرک صفحہ ۳)

## احادیث مبارک

حضور سرور عالم ﷺ نے دعا فرمائی

اللهم حبب إلينا المدينة كما حببت مكة أو اشد۔ (مسلم شریف، مشکوٰۃ)

اے اللہ تو مدینہ منورہ کو ہمارا ایسا محبوب بنا دے جیسا کہ مکہ بلکہ اس سے بھی زیادہ

سیدنا ابو ہریرہ رضی اللہ تعالیٰ عنہ فرماتے ہیں کہ حضور ﷺ نے دعا فرمائی

اللهم انک اخرجتني من احب البلاد الی فاسکنی احب البلاد الیک۔ (وقاء الوفاء)

اے اللہ بیشک تو نے مجھے میرے محبوب ترین شہر سے نکالا تو اب مجھے اپنے محبوب ترین شہر میں بسا

## فائدہ

یہ دو یقیناً مستجاب ہوئی یہی وجہ ہے کہ آج ہر ایماندار کہتا ہے مدینہ، مدینہ۔

یحییٰ بن سعید رضی اللہ تعالیٰ عنہ فرماتے ہیں کہ حضور ﷺ نے فرمایا

ما علی الارض بقعة احب الی ان یکون قبری ثلث مرات۔ (مشکوٰۃ شریف صفحہ ۲۳۱)

روئے زمین پر مجھے اس ٹکڑے سے زیادہ محبوب کوئی ٹکڑا نہیں جس میں میری قبر ہوگی اور یہ تین مرتبہ فرمایا

www.FaizAhmedOwaisi.com

## فائدہ

ان احادیث سے ثابت ہوا کہ مدینہ منورہ اللہ تبارک و تعالیٰ اور حضور اکرم ﷺ کا محبوب ترین شہر ہے۔ کسی نے کیا

خوب فرمایا

اذ الحبيب لا يختار لحييه الا

ما هو احب واكرم عنده

محبوب اپنے محبوب کے لئے وہی اختیار کرتا ہے جو اس کے لئے محبوب تر اور مکرم تر ہو

حضرت عبداللہ بن زید رضی اللہ عنہ فرماتے ہیں کہ حضور ﷺ نے فرمایا

ان ابراهيم حرم مكة ودعا لا هلهما وانی حرمت المدينة كما حرم ابراهيم مكة وانی دعوت فی

صاعها ومدھا بمثلی مادعا به ابراهيم لاهل مكة۔ (مسلم شریف)

بیشک ابراہیم علیہ السلام نے مکہ کو حرم بنایا اور اس کے کینوں کے لئے دعا فرمائی اور بے شک میں نے مدینہ طیبہ کو حرم بنایا

جس طرح انہوں نے مکہ کو حرم بنایا اور میں نے اس کے پیانوں اس سے دونی برکت کی دعا کی جو انہوں نے اہل مکہ کے لئے کی تھی۔

حضرت ابو ہریرہ رضی اللہ عنہ فرماتے ہیں کہ حضور ﷺ نے دعا فرمائی

اللهم بارک لنا فی تمرنا وبارک لنا فی مدینتنا وبارک لنا فی صاعنا وبارک لنا فی مدنا اللهم ان ابراهیم عبدک وخلیلک ونبیک وانی عبدک ونبیک وانه دعاک لمکة وانی ادعوک للمدینة بمثل مادعاک لمکة و مثله معه۔ (مسلم شریف، مشکوٰۃ)

اے اللہ ہمارے لئے ہمارے بچوں میں اور ہمارے لئے ہمارے مدینہ میں اور ہمارے لئے ہمارے پیانوں میں برکت فرما، اے اللہ بیشک (حضرت) ابراہیم علیہ السلام تیرے بندے، تیرے خلیل اور تیرے نبی ہیں اور بیشک میں بھی تیرا بندہ اور تیرا نبی ہوں انہوں نے مکہ مکرمہ کے لئے دعا کی اور میں ویسی ہی دعا مدینہ منورہ کے لئے کرتا ہوں اور اس سے بھی دوچند کی دعا کرتا ہوں۔

### فائدہ

ان جیسی احادیث سے امام مالک رحمۃ اللہ علیہ و دیگر ائمہ کرام نے مدینہ پاک کو مکہ معظمہ سے سوائے کعبہ مشرفہ کے افضل ثابت کیا ہے۔

حضرت انس رضی اللہ عنہ فرماتے ہیں کہ حضور ﷺ نے دعا کی

اللهم اجعل بالمدینة ضعفی ما جعلت بمکة من البرکة۔ (مشکوٰۃ)

اے اللہ جتنی برکتیں مکہ مکرمہ میں تو نے رکھی ہیں اس سے دونی برکتیں مدینہ منورہ میں رکھ دے

ایک اور حدیث میں آیا

اللهم اجعل مع البرکة برکتین

اے اللہ مکے کی برکت کے ساتھ دو برکتیں مدینہ میں زیادہ کر

### فائدہ

ان احادیث سے ثابت ہوا کہ مدینہ منورہ میں مکہ مکرمہ سے کہیں زیادہ برکتیں رکھی گئی ہیں کیونکہ حضور ﷺ کی

دعائیں بلاشبہ قبول ہوئیں۔



حضرت رافع بن خدیج رضی اللہ عنہ فرماتے ہیں کہ حضور ﷺ نے فرمایا

**المدينة خير من مكة (وقالوا فاء)**

مدینہ منورہ مکہ مکرمہ سے بہتر ہے

## حکایت

حضرت مصعب فرماتے ہیں کہ خلیفہ مہدی جب مدینہ منورہ میں آیا تو شرقائے مدینہ اس کے استقبال کے لئے شہر سے باہر گئے جن میں حضرت امام مالک رضی اللہ تعالیٰ عنہ بھی تھے۔

جب خلیفہ مہدی کی نظر امام مالک رضی اللہ تعالیٰ عنہ پر پڑی تو خلیفہ مہدی نے فوراً آگے بڑھ کر امام مالک رضی اللہ تعالیٰ عنہ سے معانقہ کیا جب سب سے مل چکا تو امام صاحب نے خلیفہ سے فرمایا

اے امیر المؤمنین ابھی تم مدینہ منورہ میں داخل ہو گے تو تمہارے دائیں اور بائیں سے وہ لوگ گزریں گے جو مہاجرین و انصار کی اولاد ہیں تو تم ان کی خدمت میں سلام پیش کرو کیونکہ رونے زمین پر نہ تو اہل مدینہ سے بہتر کوئی قوم ہے اور نہ مدینہ منورہ سے بہتر کوئی شہر ہے

## انتباہ

تمام علمائے کرام اور اُمت کا اس پر اجماع ہے کہ روضۃ انور کا وہ حصہ جہاں حضور اکرم ﷺ کا جسم اطہر موجود ہے۔ زمینوں، آسمانوں، کعبہ مقدسہ اور عرش معلیٰ سے بھی افضل ہے اس کے بعد ساری زمین سے افضل کعبہ مقدسہ ہے۔ اس کے بعد اختلاف ہے کہ مدینہ منورہ افضل ہے یا مکہ مکرمہ؟ تو امیر المؤمنین حضرت عمر فاروق اور حضرت عبداللہ بن عمر اور بہت سے صحابہ کرام رضی اللہ تعالیٰ عنہم اور امام مالک اور اکثر علمائے مدینہ رحمہم اللہ کا مذہب یہ ہے کہ مدینہ منورہ مکہ مکرمہ سے افضل ہے اور بلاشبہ یہ اللہ تعالیٰ اور اس کے حبیب ﷺ کا محبوب ترین شہر ہے اور قیامت تک حضور اکرم ﷺ کا اسی میں قیام ہے اور آپ کے جسم انور کے یہاں موجود ہونے کی وجہ سے اللہ تعالیٰ کی جو بے شمار رحمتیں اور برکتیں ہر آن اور ہر وقت نازل ہوتی رہتی ہیں وہ کسی اور جگہ کہاں نازل ہوتی ہیں؟ نیز شریعت مطہرہ اور اس کے تمام احکام کی تکمیل اسی شہر میں ہوئی۔ تمام فتوحات اور تمام معاملات ظاہری و باطنی کا حصول یہیں ہوا۔ اسلام کو شان و شوکت اور قوت و عظمت یہیں سے حاصل ہوئی۔ اول و آخر کی نیکیاں اور ہدایت و نورانیت کے چشمے یہیں سے جاری ہوئے اور یہیں وہ منبر ہے جو جنت کے حوض پر ہے اور یہیں وہ جنت کی کیاری ہے اور یہیں وہ جبل اُحد ہے جو حضور اکرم ﷺ کا محبوب ترین پہاڑ ہے

اور یہیں وہ جنت البقیع ہے جس میں آپ کے جگر کے ٹکڑے، ازواج مطہرات اور تقریباً دس ہزار صحابہ کرام اور بے شمار اولیاء و صلحاء رضوان اللہ علیہم اجمعین آرام فرما ہیں اور یہیں وہ مسجد نبوی شریف ہے جس میں دو رکعت نماز پڑھنے سے حج کا ثواب ملتا ہے اور یہیں وہ مسجد قبا شریف ہے جس میں دو رکعت نماز پڑھنے سے عمرہ کا ثواب ملتا ہے۔

حضرت سعید اپنے والد حضرت ابی (رضی اللہ عنہما) سے روایت کرتے ہیں کہ حضور کریم ﷺ جب مکہ مکرمہ میں داخل ہوتے تو عرض کرتے

**اللهم لاتجعل منایانا بمكة حتى نخرج منها۔ (وفاء الوفاء)**

اے اللہ ہماری موت مکہ میں نہ ہو بلکہ جب ہم مکہ سے باہر نکل (کر مدینہ پہنچ) چائیں

حضرت عبداللہ بن عمر رضی اللہ عنہما فرماتے ہیں کہ حضور اکرم ﷺ نے فرمایا

**من استطاع ان يموت بالمدينة فليمت بها فاني اشفع لمن يموت بها۔ (مشکوٰۃ شریف)**

جس شخص سے ہو سکتا ہو کہ مدینہ منورہ میں مرے تو چاہیے کہ وہ مدینہ ہی میں مرے اس لئے کہ جو مدینہ میں مرے گا میں

اس کی شفاعت کروں گا

**تمنائے حضرت عمر رضی اللہ تعالیٰ عنہ**

امیر المومنین حضرت عمر رضی اللہ تعالیٰ عنہ یہ دعا فرمایا کرتے تھے

**اللهم ارزقني شهادة في سبيلك واجعل موتی في بلد رسولك۔ (بخاری کتاب الحج)**

اے اللہ مجھے اپنی راہ میں شہادت اور اپنے رسول کے شہر مدینہ میں موت نصیب فرما

**فائدہ**

چنانچہ ایسا ہی ہوا کہ خاص مسجد نبوی شریف میں عین حالت نماز میں شہادت پائی۔

**محبانِ مدینہ منورہ کے اطوار**

سیدنا امام مالک رضی اللہ تعالیٰ عنہ نے سوائے ایک حج کے جو فرض ہے اور حج نہیں کیا صرف اسی لئے کہ کہیں

مدینہ منورہ کے سوا کسی اور جگہ موت نہ آجائے چنانچہ ہمیشہ مدینہ منورہ میں رہے اور وہیں انتقال فرما کر جنت البقیع میں دفن

ہوئے۔ (جذب القلوب صفحہ ۲۵)

امیر المومنین حضرت عمر بن عبدالعزیز رضی اللہ تعالیٰ عنہ جب کسی مدینہ منورہ سے باہر تشریف لے جاتے تو نکلنے



وقت روتے اور بار بار فرماتے

نخشی ان نگوں ممن نفة المدینة

ہم ڈرتے ہیں کہ کہیں ہم ان لوگوں میں سے نہ ہوں جن کو مدینہ دور کر دیتا ہے۔ (جذب القلوب صفحہ ۲۵)

**مکی مدنی نبی ﷺ کی مدینہ منورہ سے محبت کا نمونہ**

نبی کریم ﷺ جب کسی سفر سے واپس تشریف لاتے اور مدینہ منورہ کے قریب پہنچتے تو اپنی سواری کو کمال شوق وصال سے تیز کر دیتے اور چادر مبارک دوش انور سے گرا دیتے اور فرماتے

هذا ارواح طيبة

یہ ہوائیں پاکیزہ اور پسندیدہ ہیں

اور چہرہ انور پر جو گرد و غبار پڑتا اس کو دور نہ فرماتے اور اگر کوئی صحابی گرد و غبار سے بچنے کے لئے سر اور منہ چھپاتے تو آپ روک دیتے اور فرماتے خاک مدینہ شفاء ہے۔

حضرت ثابت بن قیس رضی اللہ تعالیٰ عنہ سے مرفوع روایت ہے کہ حضور اکرم ﷺ نے فرمایا

غبار المدینة شفاء من الجذام۔ (زرقاتی علی المواہب)

مدینہ منورہ کا غبار جذام یعنی کوڑھ کے لئے شفاء ہے

وفا الوفاء شریف میں ہے کہ حضور اکرم ﷺ نے فرمایا

والدی نفسی بیدہ ان فی غبارھا شفاء من کل داء۔ (زرقاتی علی المواہب صفحہ ۲۳۵)

قسم ہے اس ذات اقدس کی جس کے قبضہ قدرت میں میری جان ہے مدینہ کی مٹی میں ہر بیماری کے لئے شفاء ہے

**فائدہ**

علامہ زرقاتی رحمۃ اللہ علیہ فرماتے ہیں کہ بلاشبہ مدینہ منورہ کی مٹی میں شفاء ہے لیکن منکر کو نفع نہیں کرتی حضرت سفیان بن ابی زبیر رضی اللہ تعالیٰ عنہ فرماتے ہیں کہ حضور ﷺ نے فرمایا یمن فتح ہوگا تو بعض لوگ وہاں کے حالات سنیں گے اور پھر اپنے اہل و عیال کو اور ان کو جو ان کے کہنے میں آجائیں گے لے کر وہاں چلے جائیں گے۔

المدینة خیر لهم لو كانوا یعلمون

حالانکہ مدینہ ان کے لئے بہتر ہوگا اگر وہ جانیں

اسی طرح شام فتح ہوگا تو لوگ وہاں کے حالات سن کر اور اپنے اہل و عیال وغیرہ لے کر وہاں چلے جائیں گے۔

**والمدينة خير لهم لو كانوا يعلمون**

حالانکہ مدینہ ان کے لئے بہتر ہوگا اگر وہ اس کو جانتیں

اور عراق فتح ہوگا اور لوگ وہاں کے حالات سن کر اپنے اہل و عیال وغیرہ کو لے کر وہاں چلے جائیں گے

**والمدينة خير لهم لو كانوا يعلمون**

حالانکہ مدینہ ان کے لئے بہتر ہوگا کاش وہ جانتیں۔ (بخاری و مسلم صفحہ ۴۳۵)

## فائدہ

حافظ ابن حجر عسقلانی اور امام نووی رحمہما اللہ فرماتے ہیں کہ حضور ﷺ کے ارشاد مبارکہ کے عین مطابق ہوا اور یہ ملک اسی ترتیب سے فتح ہوئے اور لوگ وہاں منتقل ہوئے۔

حضرت ابو ہریرہ رضی اللہ تعالیٰ عنہ فرماتے ہیں کہ حضور ﷺ نے فرمایا کہ ایک زمانہ آئے گا کہ لوگ سرسبز و شاداب زمینوں کی طرف نکل جائیں گے وہاں ان کو خوب کھانے پینے کو ملے گا اور کثرت سے سواریاں ملیں گی تو وہ اپنے عزیز و اقربا کو بھی دعوت دیں گے۔

**هلم الى الرخاء هلم الرخاء والمدينة خير لهم لو كانوا يعلمون**

کہ یہاں آ جاؤ یہاں بڑی پیداوار ہے یہاں آ جاؤ یہاں بڑی پیداوار ہے حالانکہ مدینہ ان کے لئے بہتر ہوگا

اگر وہ جانتیں۔ (مسلم صفحہ ۴۳۵)

حضرت سعد رضی اللہ تعالیٰ عنہ فرماتے ہیں کہ حضور ﷺ نے فرمایا

**المدينة خير لهم لو كانوا يعلمون لا يدعها احد رغبة عنها الا ابدل الله فيها من هو خير منه ولا**

**يثبت احد على لا واقها وجندھا الا كنت له شفيعا او شهيدا يوم القيامة۔ (مسلم شریف)**

مدینہ ان کے لئے بہتر ہے اگر وہ جانتیں اور کوئی شخص یہاں کے قیام کو بدول ہو کر نہیں چھوڑے گا مگر اللہ تعالیٰ اس سے بہتر یہاں بھیج دے گا اور جو شخص مدینہ منورہ کی تکلیفوں اور سختیوں کو برداشت کر کے یہاں رہے گا میں قیامت کے دن اس کا

شفیع اور گواہ بنوں گا

حضرت سعد بن ابی وقاص رضی اللہ تعالیٰ عنہ فرماتے ہیں کہ حضور ﷺ نے فرمایا

**من اراد اهل المدينة بسوء اذا به الله كما يذوب الملح في الماء۔ (مسلم شریف)**

جس نے اہل مدینہ کے ساتھ بُرائی کا ارادہ کیا تو اللہ اس کو ایسے گھلا دے گا جیسے نمک پانی میں گھل جاتا ہے



نبی پاک ﷺ نے فرمایا

من اخاف اهل المدينة ظلماً أخافه الله وعليه لعنة الله والملائكة والناس اجمعين لا يقبل الله منه

صرفاً ولا عدلاً (جذب القلوب)

جو شخص ظلماً اہل مدینہ کو ڈرائے اللہ تعالیٰ اُس کو ڈرائے گا اور اس پر اللہ کی اور ملائکہ کی اور سب لوگوں کی لعنت ہوگی اور

اللہ تعالیٰ اس کا کوئی عمل قبول نہ فرمائے گا

حضور اکرم ﷺ نے فرمایا

من اذى اهل المدينة اذاه الله۔ (وفاء الوفاء)

جس نے اہل مدینہ کو اذیت پہنچائی اللہ اس کو اذیت پہنچائے گا

## حکایت

امرائے فتنہ میں سے ایک امیر مدینہ منورہ میں آیا۔ حضرت جابر بن عبد اللہ انصاری رضی اللہ تعالیٰ عنہما اُس وقت مدینہ منورہ میں تھے اور بڑھاپے کی وجہ سے ان کی بصارت میں ضعف آ گیا تھا۔ لوگوں نے ان کی خدمت میں عرض کیا کہ مصلحت وقت یہ ہے کہ آپ چند کے لئے مدینہ منورہ سے باہر چلے جائیں اور اس ظالم کے سامنے نہ آئیں تاکہ اس کے فتنہ سے محفوظ رہیں۔ چنانچہ آپ اپنے دونوں بیٹوں کے کندھوں پر ہاتھ رکھ کر مدینہ منورہ سے نکلے اتفاقاً راستے میں ایک جگہ یہ سبب ضعف بصارت ٹھوکر کھا کر گر پڑے اور فرمایا ہلاک ہو وہ شخص جس نے رسول اللہ ﷺ کو ڈرایا۔ بیٹوں نے کہا ابا جان! رسول اللہ ﷺ کو ڈرانا کیونکر ہے آپ کی تو وفات شریف ہوگی؟ فرمایا میں نے رسول اللہ ﷺ سے سنا آپ نے فرمایا جس نے اہل مدینہ کو ڈرایا تو بے شک اس نے مجھے ڈرایا۔ (وفاء الوفاء)

حضور ﷺ نے فرمایا

المدينة مهاجرة وفيها مضجعي ومنها مبعثي حقيقي على امتي حفظ جيرانى ما اجتنبو الكبائر من

حفظهم كنت له شهيدا او شفيعا يوم القيامة ومن لم يحفظهم سقى من طينة الخبال -

(جذب القلوب)

مدینہ میری ہجرت گاہ اور میری خواب گاہ ہے اور قیامت کے دن یہیں سے میرا اٹھنا ہے۔ لہذا میری امت پر میرے پڑوسیوں کے حقوق کی حفاظت لازم ہے جبکہ وہ کبار سے بچیں تو جس نے ان کے حقوق کی حفاظت کی میں قیامت کے

دن اس کا گواہ اور شہید بنوں گا اور جس نے ان کے حقوق کی حفاظت نہ کی وہ دوزخ میں پیپ اور خون پلایا جائے گا

فیما ساکنی اکناف طيبة کلکم الی القلب من اجل الحبيب حبيب

اے مدینہ طیبہ کے رہنے والو! تم سب کے سب میرے دل کو محبوب ﷺ کی وجہ سے محبوب ہو

(زر قانی علی المواہب صفحہ ۳۳۲)

مزید تفصیل و تحقیق فقیر کی کتاب ”محبوب مدینہ اور فضائل عیۃ الرسول“ میں پڑھیے۔

### خلاصة الفضائل

بطور نمونہ چند فضائل تفصیلاً عرض کئے گئے اب مجموعی طور پر اجمالاً چند فضائل کی تلخیص حاضر ہے اگر انہیں زبانی یاد

کر لی جائے تو عشق رسول ﷺ کے لئے اکسیر کا کام دیں گے اور حسن اتفاق یہ ہے کہ کُل چہل فضائل پر مشتمل ہیں۔

☆ مدینہ منورہ میں ہر روز ستر ہزار فرشتے صبح و شام نازل ہو کر درود شریف پڑھتے ہیں۔

☆ مدینہ منورہ میں ایک نماز ایک ہزار رکعت اور ہر روایت دیگر پچاس ہزار کا ثواب رکھتی ہے اور ایک نیکی پچاس ہزار نیکی کے برابر ہے۔

☆ مدینہ منورہ کی مٹی حضور ﷺ کے قدموں کی برکت سے خاکِ شفاء ہے۔

☆ مدینہ منورہ میں سو میں سے نوے رحمتیں نازل ہوتی ہیں اور باقی دس ساری دنیا میں۔

☆ مدینہ منورہ کے باشندے روزِ محشر سب سے پہلے محشر ہوں گے اور سب سے اول ان کی شفاعت ہوگی۔

☆ مدینہ منورہ میں حاضر ہونے سے سارے گناہ بخشے جاتے ہیں۔

☆ مدینہ منورہ میں مکہ معظمہ سے دو گنی برکت کے لئے حضور ﷺ نے دعا مانگی ہے۔

☆ مدینہ منورہ میں رحمت عالم ﷺ کا دربار فیض آثار ہے۔ ائمہ اہل بیت اور صحابہ کرام کے مکانات و مزارات ہیں۔

☆ مدینہ منورہ میں حضور ﷺ کے روضہ مبارک اور منبر مبارک کے درمیان بہشت کے باغوں میں سے ایک باغ ہے۔

☆ مدینہ منورہ میں حاضر ہونے سے حضور ﷺ کی شفاعت واجب ہو جاتی ہے۔

☆ مدینہ منورہ میں حاضر ہونے سے حدیث لا تشد الرحال الا الی ثلثة المساجد کی تعمیل ہوتی ہے۔

☆ مدینہ منورہ میں حاضر ہو کر سلام عرض کرنے سے حضور ﷺ استخو و جواب دیتے ہیں۔

☆ مدینہ منورہ میں حاضر ہونے سے تمام افکار و غموم رفع ہو کر دل کو تسکین و اطمینان حاصل ہوتا ہے۔



- ☆ مدینہ منورہ میں ستون ستانہ موجود ہے جو حضور ﷺ کے فراق میں چٹخیں مار کر رویا تھا۔
  - ☆ مدینہ منورہ میں حضور ﷺ کا منبر، محراب اور مسجد موجود ہے۔
  - ☆ مدینہ منورہ میں جو برکت ہے وہ روئے زمین پر اور کہیں نہیں۔
  - ☆ مدینہ منورہ کے باشندے سارے دنیا سے خوش خلق ہیں۔
  - ☆ مدینہ منورہ میں تقریباً گُل روئے زمین کے مسلمان موجود ہیں۔
  - ☆ مدینہ منورہ میں حاضر ہونے سے اسلامی شان و شوکت معلوم ہوتی ہے۔
  - ☆ مدینہ منورہ میں بادشاہ و مساکین سب دربار نبوی ﷺ میں برابر کھڑے رہتے ہیں۔
  - ☆ مدینہ منورہ میں جنتی پہاڑ جبل احد موجود ہے۔
  - ☆ مدینہ منورہ میں ہر قسم کی ترکاریاں موجود ہیں اور ہر چیز باوجود اودھام سستی ہیں۔
  - ☆ مدینہ منورہ میں ایک جگہ ہے جو بیت اللہ شریف بلکہ عرش عظیم سے بھی افضل ہے۔ (روضہ انوار ﷺ)
  - ☆ مدینہ منورہ میں قطع نظر اور خوبیوں کے ایک ایسا متبرک مکان ہے جو دنیا بھر میں اپنی نظیر نہیں رکھتا۔
  - ☆ مدینہ منورہ میں سنگ دل سے سنگ دل مسلمان بھی چلا جائے تو اس کا دل بھی واپس جانے کو نہیں چاہتا۔
  - ☆ مدینہ منورہ میں سوائے مسلمانوں کے اور کسی قوم کا گز نہیں۔
  - ☆ مدینہ منورہ میں ہزار ہا عاشقانِ رسول مقبول ﷺ تعلقات دنیاوی چھوڑ کر اسی در کے ہو رہے ہیں اور یہ شعر در دل ہے
- یا محمد ﷺ تیرا در چھوڑ کر کہاں جاؤں غریب  
بادشاہی سے تو بہتر ہے گدائی تیری
- ☆ مدینہ منورہ میں سکونت تمام دنیا بھر سے بہتر ہے۔
  - ☆ مدینہ منورہ سے اسلام نکلا اور تمام دنیا سے پھر پھر اُکرا سی جگہ واپس آجائے گا۔
  - ☆ مدینہ منورہ میں قیامت تک علماء حق موجود رہیں گے۔
  - ☆ مدینہ منورہ میں دجال، طاعون اور دابة الارض قیامت تک داخل نہ ہونے پائیگے کیونکہ وہاں دروازوں پر فرشتے محافظت کے لئے کھڑے ہوں گے۔

☆ مدینہ منورہ میں ایک قبرستان ہے جہاں کے مدفونوں کے واسطے بہشت کی بشارت آچکی ہے۔

☆ مدینہ منورہ میں مسجد نبوی کے اندر ایک چھوٹا سا کنواں ہے جو کوثر کے نام سے موسوم ہے جہاں کا پانی پینے سے ظاہر و باطنی بیماریوں سے شفاء ہو جاتی ہے۔

☆ مدینہ منورہ میں حاضر ہو کر انسان قسم کھالے کہ میں بہشت میں ہوں تو وہ اپنی قسم میں سچا ہوتا ہے۔

☆ مدینہ منورہ میں ایک ایسا نورانی گنبد ہے جس کی زیارت کرتے وقت عاشقانِ رسول ﷺ کی مبارک روحمیں و فورشوق سے پرواز کر جاتی ہیں حضرت شہیدی ہندی وغیرہ جیسی صد ہا مثالیں موجود ہیں۔

☆ مدینہ منورہ کی خدمت گزاری اور چاروب گشی کو بڑے بڑے بادشاہ مثل سلطان روم وغیرہ اپنے لئے فخر و مباہات کا موجب سمجھتے رہتے ہیں۔

☆ مدینہ منورہ میں حاضر ہونے سے اس خدائی حکم کی تعمیل ہوتی ہے جو قرآن مجید میں ولو انھم انفسکم جاؤک الخ سے ظاہر ہوتا ہے۔

☆ مدینہ منورہ کی کھجوریں ساری دنیا سے لذیں اور شیریں تر ہیں۔

☆ مدینہ منورہ میں وہ رحمۃ للعالمین موجود ہیں جن پر ایک مرتبہ درود شریف پڑھنے سے دس مرتبہ رحمت نازل ہوتی ہے۔

☆ مدینہ منورہ میں حاضر ہونے سے فرمانِ نبوی کی تعمیل ہوتی ہے۔

قطرہ السلام

مدینے کا بھکاری

الفقیہ القادری ابو الصالح محمد فیض احمد اویسی رضوی غفرلہ

بہاولپور۔ پاکستان

شوال ۱۴۱۶ھ ۵ مارچ ۱۹۹۶ء بروز منگل